

## દેવીકવચમ્

{ દેવીકવચમ્ }

|| અથ દેવ્યાઃ કવચમ્ ||

ૐ અસ્ય શ્રી ચણ્ડીકવચસ્ય ||

બ્રહ્મા ઋષિઃ || અનુષ્ટુપ્ છન્દઃ || ચામુણ્ડા દેવતા ||

અક્ષન્યાસોત્તમાતરો બીજમ્ || દ્વિગબન્ધ દેવતાસ્તત્ત્વમ્ ||

શ્રીજગદ્ભાપ્રીત્યર્થે સપ્તશતી પાઠાક્ષત્વેન જપે વિનિયોગઃ ||

|| ૐ નમઃશ્ચણ્ડિકાયૈ ||

માર્કણ્ડેય ઉવાચ ||

ૐ યદ્ગુહ્યં પરમં લોકે સર્વરક્ષાકરં નૃણામ્ ||

યન્ન કસ્યચિદ્બ્રહ્માતં તન્મે બ્રૂહિ પિતામહ || ૧ ||

બ્રહ્મોવાચ ||

અસ્તિ ગુહ્યતમં વિપ્ર સર્વભૂતોપકારકમ્ ||

દેવ્યાસ્તુ કવચં પુણ્યં તચ્છૃણુષ્વ મહામુને || ૨ ||

પ્રથમં શૈલપુત્રી ચ દ્વિતીયં બ્રહ્મચારિણી ||

તૃતીયં ચન્દ્રઘણ્ટેતિ કૂખ્માણ્ડેતિ ચતુર્થકમ્ || ૩ ||

પચ્ચમં સ્કન્ધમાતેતિ ષષ્ઠં કાત્યાયનીતિ ચ ||

સપ્તમં કાલરાત્રીતિ મહાગૌરીતિ આષ્ટમમ્ || ૪ ||

નવમં સિદ્ધિદાત્રી ચ નવદુર્ગાઃ પ્રકીર્તિતાઃ ॥  
ઉત્તાન્યેતાનિ નામાનિ બ્રહ્મણૈવ મહાત્મના ॥ ૫ ॥

અગ્નિના દહ્યમાનસ્તુ શત્રુમધ્યે ગતો રણે ॥  
વિષમે દુર્ગમે ચૈવ ભયાર્તાઃ શરણં ગતાઃ ॥ ૬ ॥

ન તેષાં જાયતે કિંચિદ્શુભં રણસંકટે ॥  
નાપદં તસ્ય પશ્યામિ શોકદુઃખભયં ન હિ ॥ ૭ ॥

યૈસ્તુ ભક્ત્યા સ્મૃતા નૂનં તેષાં વૃદ્ધિઃ પ્રજાયતે ॥  
યે ત્વાં સ્મરન્તિ દેવેશિ રક્ષસે તાન્ન સંશયઃ ॥ ૮ ॥

પ્રેતસંસ્થા તુ ચામુણ્ડા વારાહી મહિષાસના ॥  
ઐન્દ્રી ગજસમારૂઢા વૈષ્ણવી ગરુડાસના ॥ ૯ ॥

માહેશ્વરી વૃષારૂઢા કૌમારી શિખિવાહના ॥  
લક્ષ્મીઃ પદ્માસના દેવી પદ્મહસ્તા હરિપ્રિયા ॥ ૧૦ ॥

શ્વેતરૂપધરા દેવી ઈશ્વરી વૃષવાહના ॥  
બ્રાહ્મી હંસસમારૂઢા સર્વાભરણભૂષિતા ॥ ૧૧ ॥

ઈત્યેતા માતરઃ સર્વાઃ સર્વયોગસમન્વિતાઃ ॥  
નાનાભરણશોભાઢ્યા નાનારત્નોપશોભિતાઃ ॥ ૧૨ ॥

દૃશ્યન્તે રથમારૂઢા દેવ્યઃ ક્રોધસમાકુલાઃ ॥

શક્તિં ચક્રં ગદાં શક્તિં હલં ચ મુસલાયુધમ્ ॥ ૧૩ ॥

ખેટકં તોમરં ચૈવ પરશું પાશમેવ ચ ॥  
કુન્તાયુધં ત્રિશૂલં ચ શાર્જ્જમાયુધમુત્તમમ્ ॥ ૧૪ ॥

દૈત્યાનાં દેહનાશાય ભક્તનામભયાય ચ ॥  
ધારયન્ત્યાયુધાનીત્યં દેવાનાં ચ હિતાય વૈ ॥ ૧૫ ॥

નમસ્તેઽસ્તુ મહારૌદ્રે મહાઘોરપરાક્રમે ॥  
મહાબલે મહોત્સાહે મહાભયવિનાશિનિ ॥ ૧૬ ॥

ત્રાહિ માં દેવિ દુષ્પ્રેક્ષ્યે શત્રૂણાં ભયવર્ધિનિ ॥  
પ્રાચ્યાં રક્ષતુ મામૈન્દ્રી આગ્રેવ્યામગ્નિદેવતા ॥ ૧૭ ॥

દક્ષિણેઽવતુ વારાહી નૈરૃત્યાં ખડ્ગધારિણી ॥  
પ્રતીચ્યાં વારુણી રક્ષેદ્ધાયવ્યાં મૃગવાહિની ॥ ૧૮ ॥

ઉદીચ્યાં પાતુ કૌમારી ઐશાન્યાં શૂલધારિણી ॥  
ઉર્ધ્વે બ્રહ્માણિ મે રક્ષેદ્ધસ્તાદ્વૈષ્ણવી તથા ॥ ૧૯ ॥

એવં દશ દિશો રક્ષેચ્ચામુણ્ડા શવવાહના ॥  
જયા મે ચાગ્રતઃ પાતુ વિજયા પાતુ પૃષ્ઠતઃ ॥ ૨૦ ॥

અજિતા વામપાર્શ્વે તુ દક્ષિણે ચાપરાજિતા ॥  
શિખામુધોતિની રક્ષેદ્ધુમા મૂર્ધ્નિ વ્યવસ્થિતા ॥ ૨૧ ॥

માલાધરી લલાટે ચ ભુવૌ રક્ષેઘશસ્વિની ॥  
ત્રિનેત્રા ચ ભુવોર્મધ્યે યમઘણ્ટા ચ નાસિકે ॥ ૨૨॥

શક્તિની ચક્ષુષોર્મધ્યે શ્રોત્રયોર્ધ્વાસ્વિની ॥  
કપોલૌ કાલિકા રક્ષેત્કર્ણમૂલે તુ શાક્ટરી ॥ ૨૩॥

નાસિકાયાં સુગન્ધા ચ ઉત્તરોષ્ઠે ચ ચર્ચિકા ॥  
અધરે ચામૃતકલા જિહ્વાયાં ચ સરસ્વતી ॥ ૨૪॥

દન્તાન્ રક્ષતુ કૌમરી કણ્ઠદેશે તુ ચણ્ડિકા ॥  
ઘણ્ડિકાં ચિત્રઘણ્ટા ચ મહામાયા ચ તાલુકે ॥ ૨૫॥

કામાક્ષી ચિબુકં રક્ષેદ્ધાયં મે સર્વમજ્જલા ॥  
ગ્રીવાયાં ભદ્રકાલી ચ પૃષ્ઠવંશે ધનુર્ધરી ॥ ૨૬॥

નીલગ્રીવા બહિઃકણ્ઠે નલિકાં નલકૂબરી ॥  
સ્કન્ધયોઃ ખડ્ગિની રક્ષેદ્બાહૂ મે વજ્રધારિણી ॥ ૨૭॥

હસ્તયોર્ધ્વણ્ડિની રક્ષેદ્દમ્બિકા ચાઙ્ગુલીષુ ચ ॥  
નખાઞ્છૂલેશ્વરી રક્ષેત્કુક્ષૌ રક્ષેત્કુલેશ્વરી ॥ ૨૮॥

સ્તનૌ રક્ષેન્મહાદેવી મનઃશોકવિનાશિની ॥  
હૃદયે લલિતા દેવી ઉદરે શૂલધારિણી ॥ ૨૯॥

નાભૌ ચ કામિની રક્ષેદ્ગુહ્યં ગુહ્યેશ્વરી તથા ॥

પૂતના કામિકા મેઢ્રં ગુદે મહિષવાહિની ॥ ૩૦ ॥

કટ્યાં ભગવતી રક્ષેજ્ઞાનુની વિન્ધ્યવાસિની ॥

જઘ્ને મહાબલા રક્ષેત્સર્વકામપ્રદાયિની ॥ ૩૧ ॥

ગુલ્ફયોર્નારસિંહી ચ પાદપૃષ્ઠે તુ તૈજસી ॥

પાદાઙ્ગુલીષુ શ્રી રક્ષેત્પાદધસ્તલવાસિની ॥ ૩૨ ॥

નખાન્ ઢંષ્ટ્રાકરાલી ચ કેશાંશ્ચૈવોર્ધ્વકેશિની ॥

રોમકૂપેષુ કૌબેરી ત્વચં વાગીશ્વરી તથા ॥ ૩૩ ॥

રત્નમજ્જાવસામાંસાન્યરિચમેદ્ધાસિ પાર્વતી ॥

અન્ત્રાણિ કાલરાત્રિશ્ચ પિત્તં ચ મુકુટેશ્વરી ॥ ૩૪ ॥

પદ્માવતી પદ્મકોશે કફે ચૂડામણિસ્તથા ॥

જ્વાલામુખી નખજ્વાલામભેદ્યા સર્વસન્ધિષુ ॥ ૩૫ ॥

શુકં બ્રહ્માણિ મે રક્ષેચ્છાયાં છત્રેશ્વરી તથા ॥

અહંકારં મનો બુદ્ધિં રક્ષેન્મે ધર્મધારિણી ॥ ૩૬ ॥

પ્રાણાપાનૌ તથા વ્યાનમુદ્ધનં ચ સમાનકમ્ ॥

વજ્રહસ્તા ચ મે રક્ષેત્પ્રાણં કલ્યાણશોભના ॥ ૩૭ ॥

રસે રૂપે ચ ગન્ધે ચ શબ્દે સ્પર્શે ચ યોગિની ॥

સત્ત્વં રજસ્તમશ્ચૈવ રક્ષેન્નારાયણી સદા ॥ ૩૮ ॥

આયૂં રક્ષતુ વારાહી ધર્મ રક્ષતુ વૈષ્ણવી ॥  
યશઃ કીર્તિં ચ લક્ષ્મીં ચ ધનં વિદ્યાં ચ ચક્રિણી ॥ ૩૯ ॥

ગોત્રમિન્દ્રાણિ મે રક્ષેત્પશૂન્મે રક્ષ ચણ્ડિકે ॥  
પુત્રાન્ રક્ષેન્મહાલક્ષ્મીર્ભાર્યા રક્ષતુ ભૈરવી ॥ ૪૦ ॥

પન્થાનં સુપથા રક્ષેન્માર્ગ ક્ષેમકરી તથા ॥  
રાજદ્વારે મહાલક્ષ્મીર્વિજયા સર્વતઃ સ્થિતા ॥ ૪૧ ॥

રક્ષાહીનં તુ યત્સ્થાનં વર્જિતં કવચેન તુ ॥  
તત્સર્વ રક્ષ મે દેવિ જયન્તી પાપનાશિની ॥ ૪૨ ॥

પદમેકં ન ગચ્છેતુ યદ્દીચ્છેચ્છુભમાત્મનઃ ॥  
કવચેનાવૃતો નિત્યં યત્ર યત્રૈવ ગચ્છતિ ॥ ૪૩ ॥

તત્ર તત્રાર્થલાભશ્ચ વિજયઃ સાર્વકામિકઃ ॥  
યં યં ચિન્તયતે કામં તં તં પ્રાપ્નોતિ નિશ્ચિતમ્ ॥  
પરમૈશ્વર્યમતુલં પ્રાપ્સ્યતે ભૂતલે પુમાન્ ॥ ૪૪ ॥

નિર્ભયો જાયતે મર્ત્યઃ સંગ્રામેષ્વપરાજિતઃ ॥  
ત્રૈલોક્યે તુ ભવેત્પૂજ્યઃ કવચેનાવૃતઃ પુમાન્ ॥ ૪૫ ॥

ઈદં તુ દેવ્યાઃ કવચં દેવાનામપિ દુર્લભમ્ ॥  
યઃ પઠેત્પ્રયતો નિત્યં ત્રિસન્ધ્યં શ્રદ્ધયાન્વિતઃ ॥ ૪૬ ॥

દૈવી કલા ભવેત્તસ્ય ત્રૈલોક્યેષ્વપરાજિતઃ ॥  
જીવેદ્ધર્ષશતં સાગ્રમપમૃત્યુવિવર્જિતઃ ॥ ૪૭ ॥

નશ્યન્તિ વ્યાધયઃ સર્વે લૂતાવિસ્ફોટકાદયઃ ॥  
સ્થાવરં જઙ્ગમં ચૈવ કૃત્રિમં ચાપિ યદ્વિષમ્ ॥ ૪૮ ॥

અભિચારાણિ સર્વાણિ મન્ત્રયન્ત્રાણિ ભૂતલે ॥  
ભૂચરાઃ ખેચરાશ્ચૈવ જલજાશ્ચૌપદેશિકાઃ ॥ ૪૯ ॥

સહજા કુલજા માલા ડાકિની શાકિની તથા ॥  
અન્તરિક્ષચરા ઘોરા ડાકિન્યશ્ચ મહાબલાઃ ॥ ૫૦ ॥

ગ્રહભૂતપિશાચાશ્ચ યક્ષગન્ધર્વરાક્ષસાઃ ॥  
બ્રહ્મરાક્ષસવેતાલાઃ કુષ્માણ્ડા ભૈરવાદયઃ ॥ ૫૧ ॥

નશ્યન્તિ દર્શનાત્તસ્ય કવચે હૃદિ સંસ્થિતે ॥  
માનોજ્ઞતિર્ભવેદ્રાજાસ્તેજોવૃદ્ધિકરં પરમ્ ॥ ૫૨ ॥

યશસા વર્ધતે સોઽપિ કીર્તિમણ્ડિતભૂતલે ॥  
જપેત્સપ્તશતીં ચણ્ડીં કૃત્વા તુ કવચં પુરા ॥ ૫૩ ॥

યાવદ્ભૂમણ્ડલં ધત્તે સશૈલવનકાનનમ્ ॥  
તાવત્તિષ્ઠતિ મેદિન્યાં સન્તતિઃ પુત્રપૌત્રિકી ॥ ૫૪ ॥

દેહાન્તે પરમં સ્થાનં યત્સુરૈરપિ દુર્લભમ્ ॥

પ્રાપ્નોતિ પુરુષો નિત્યં મહામાયા પ્રસાદતઃ ॥૫૫॥

લભતે પરમં રૂપં શિવેન સહ મોદતે ॥ ઓં ॥૫૬॥

ENJOY THE SILENCE

Encoded by Ahto Jarve jarve at cs.miu.edu ek879@cleveland.freenet.edu

Proofread by PSA Easwaran

Please send corrections to [sanskrit@cheerful.com](mailto:sanskrit@cheerful.com)

Last updated ત્oday

<http://sanskritdocuments.org>

Devi Kavacham Lyrics in Gujarati PDF

% File name : dkavach.itx

% Category : kavacha

% Location : doc\\_devii

% Language : Sanskrit

% Subject : philosophy/hinduism/religion

% Transliterated by : Ahto Jarve ajarve at fms30.cca.rockwell.com jarve at cs.miu.edu ek879 at cleveland.freenet.edu

% Proofread by : Ahto Jarve, PSA Easwaran

% Latest update : Feb 19, 2015, Nov 1, 2010

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.



